
Məqaləyə istinad: ANNOTASİYA 
Hüseynova S. (2023), Şagirdlərin 


riyaziyyat anlayışı ilə bağlı Bu tədqiqat V-IX sinif şagirdlərinin “riyaziyyat” anlayışı ilə bağlı 
düşüncələrinin mefafor vasitəsilə düşüncələrini metafor vasitəsilə müəyyən etmək məqsədilə 2022/23- 
UV7("(U cü tədris ilinin ikinci yarısında Bakıda yerləşən tam orta təhsil 
.. müəssisələrinin birində həyata keçirilib. 260 şagirdin iştirak etdiyi 
tədqiqatda keyfiyyət metodlarından biri olan fenomenologiya 

yanaşmasından, əldə edilən məlumatları analiz etmək üçün isə 

məzmun analizindən istifadə edilib. Tədqiqatda şagirdlər tərəfindən 

ümumilikdə 215 metafor yaradılıb. Ən çox yaradılan 5 metafor açar 

(f-22), beyin (1-7), həyat (f-7), kosmos (f-6) və qara rəng (f-6) 

metaforlarıdır. Yaradılan bütün metaforlar ayrı-ayrılıqda təhlil edilərək 

ortaq xüsusiyyətlərinə görə 10 müxtəlif kateqoriyada qruplaşdırılıb. Bu 


kateqoriyalar “ehtiyac/zərurət, “idarəedici, “güc, qüvvət, “əyləncə? 


"əmək: “daimilik/sonsuzluq, “əlaqələndirici, “yol göstərici” “dilemma” 
və "çətinlik/çarəsizlik” olaraq adlandırılıb. Təhlillərin nəticəsi olaraq 
şagirdlər tərəfindən yaradılan metaforların bir hissəsinin mənfi məna 
ehtiva etdiyi qeyd oluna bilər. Əldə edilən nəticələrə uyğun olaraq 


tövsiyələr təqdim olunub. 

ABSTRACT 


The research vvas conducted at one of the schools located in Baku in 
the second semester of 2022-2023 to determine the thoughts of V-IX 
grades regarding the concept of “mathematics” through metaphors. 
The phenomenological approach, vvhich is one of the qualitative 
methods, vvas applied for the research involving 260 students, and the 
data obtained from the study vvas analyzed by using the content 
analysis method. A total of 215 metaphors had been created by 
students in the study. The 5 most frequently created metaphors are 
key (1-22), brain (1-7), life (f-7), space (f-6), and black color (f-6). All 
generated metaphors vvere examined separately and classified into 
10 different categories according to their common characteristics. 


n u 


These categories are named “need/necessity” “control, “povver) 
"entertainment: “labor” “permanence/infinity” “relationship, “guidance) 
“dilemma” and “difficulty/desperation: As a consequence of the 
analysis, it can be concluded that some of the metaphors created by 
the students contain negative meanings. Recommendations vvere 


presented in line vvith the results acquired from the study. 


Keyvvords: Concept of mathematics, metaphor, students, education. 


Şagirdlərin riyaziyyat anlayışı ilə bağlı düşüncələrinin metafor vasitəsilə tədqiqi 


GİRİŞ 


Həyatımızda önəmli yer tutan riyaziyyat 
qədim zamanlardan bu günə qədər inkişafedən, 
insanların həyatı boyu müxtəlif situasiyalarla 
qarşısına çıxan bir elmdir. Riyaziyyatın müxtəlif 
mövzularda özünə yer tapması və qavranması, 
müxtəlif yol və formalarda müəyyən edilməsi 
onun fərqli mənalar daşımasına səbəb olur 
(Kebap 8: Çenberci, 2020). Riyaziyyatı həyatda 
baş verən konkret təcrübələr vasitəsilə dərk 
etmək bəşəriyyət tarixinin riyaziyyata verdiyi 
dəyəri və əhəmiyyəti artırır. Riyaziyyat təhsili 
şagirdlərə gündəlik həyatda lazımlı olan hesabla- 
ma bacarıqları ilə yanaşı, analiz, sintez və qiy- 
mətləndirmə kimi yuxarı səviyyəli idraki ba- 
carıqlar da verir. İqtisadi Əməkdaşlıq və İnkişaf 
Təşkilatının müvafiq sənədlərində qeyd olunur 
ki, insanların bir problemlə qarşılaşdıqları 
zaman düşünə, təfəkkürünü inkişaf etdirə və 
qarşılaşdığı problemi həll edə bilməsi üçün 
riyaziyyata ehtiyacı vardır (OECD, 2019). Ri- 
yaziyyat təhsili sahəsində yeni bir anlayış olan 
riyazi savadlılığın getdikcə populyarlaşdığını 
görmək mümkündür (He, 2020). Riyazi savadlılıq 
çərçivəsində araşdırılan bacarıqlar isə insanların 
real həyatda qarşılaşdıqları problemləri riyazi 
şəkildə formalaşdırmaq və həll etmək, bu və- 
ziyyəti riyazi şəkildə şərh etmək qabiliyyət- 
lərinin varlığıdır (OECD, 2019). Bu gün infor- 
masiya və texnologiyanın sürətlə dəyişdiyini, 
inkişaf etdiyini nəzərə alsaq, cəmiyyətlərin 
qabaqcıl riyazi təfəkkür qabiliyyətinə malik 
fərdlərə ehtiyacı olduğunu da düşünmək olar. 

Şagirdlərin çoxu riyaziyyatın çətin bir dərs 
olduğunu düşünür və buna görə də uğur qazana 
bilməyəcəklərinə inanıb riyaziyyat dərsinə qarşı 
mənfi mühakimələr formalaşdırırlar. Məktəbdəki 
riyaziyyat tədrisi və müəllim yanaşması 
şagirdlərin riyaziyyata dair müsbət və ya mənfi 
rəy və inanclarının formalaşmasında böyükrol 
oynayır (Yenilmez 8: Özbey, 2006). 

Təhsil həyatları boyunca riyaziyyat təhsili 
alan şagirdlərin riyazi düşünmək və danışmaq 
bacarıqlarına yiyələnmələri onlar üçün son 
dərəcə vacibdir. Bu səbəbdən Lai (2013) qeyd 
edir ki, müəllimlərin riyazi anlayışları izah 


edərkən istifadə etdikləri dil şagirdlərin uğuruna 
və ya uğursuzluğuna təsir edən önəmli amil- 
lərdəndir. Pedaqoii dəyişikliklər üçün riyaziyyata 
dair şəxsi fikirlərin son dərəcə vacib olduğunu 
qeyd edən Strenberg (2008) bu fikirləri izah 
etməyin mümkün yollarından birinin riyazi 
metafor olduğunu bildirib. Metafor yunanca 
“metapherein” sözündən əmələ gəlib. Burada 
“meta” dəyişmək, “pherein” isə daşımaq məna- 
sında istifadə olunur (Levine, 2005). Metafor 
qədim zamanlarda ritorikadan başlayaraq müasir 
dövrə qədər fəlsəfə, dilçilik, təhsil, psixologiya 
kimi bir çox sahələrdə tez-tez araşdırılan bir 
mövzu olub (Uyan, 2016). Hər bir insanın həyatı 
və təcrübələri fərqli olduğundan metaforların 
insanlar tərəfindən istifadə edilən anlayışların 
dərindən araşdırılmasına, fakt və təcrübələrin 
mücərrəd təsvir edilməsinə kömək edən mühüm 
bir vasitə olduğunu demək olar (Yalçın £ Erginer, 
2012). Morgana (1993:27) görə, metafor 
düşünmə və görmə tərzidir. 

Metaforlar konseptual vəziyyəti başqa bir 
vəziyyətlə əlaqələndirməyə kömək etdiyindən, 
onların tədris məqsədləri üçün istifadə edilməsi 
olduqca əhəmiyyətlidir (Sanchez və dig, 2000). 
Məlumdur ki, riyaziyyat həm də mücərrəd 
anlayışların bol olduğu fəndir. Ona görə də 
şagirdlərin riyaziyyat dərsinə dair metaforik 
qavrayışlarına müxtəlif prizmadan yanaşmaq 
böyük əhəmiyyət kəsb edir. 

Ədəbiyyatları təhlil edən zaman riyaziyyatla 
bağlı anlayış və təsəvvürlərin müəyyən edil- 
məsində metaforların istifadə edildiyi tədqi- 
qatlara rast gəlmək mümkündür (Bahadır 6: 
Özdemir, 2012, Doğan 8: Kahraman, 2022, 
Güner, 2013, Kenç, 2019, Korkmaz 2021, 
Latterell £. VVilson, 2017, Oflaz, 2011, Picker 
və dig, 2000, Reeder və dig, 2009, Ummanel, 
2017). Bu araşdırmalar metaforun riyaziyyat 
təhsilində xüsusi rola malik olduğunu göstərir. 

Azərbaycanda mövcud ədəbiyyatları təhlil 
edərkən şagirdlərin riyaziyyatla bağlı hansı 
metaforları yaratdıqları ilə bağlı araşdırmaya 
rast gəlinməyib. Bu məsələnin tədqiqinin vacib 
səbəblərindən biri kimi şagirdlərin riyaziyyatla 
bağlı formalaşdırdıqları metaforların onların 
riyaziyyata qarşı olan müsbət və ya mənfi 

Səlimə Hüseynova 


münasibətləri ilə əlaqəli olduğu düşünülə bilər. 
Digər tərəfdən, ədəbiyyatlarda bu mövzu ilə 
bağlı araşdırmaların olmaması mövzunun əhə- 
miyyətini daha da artırır. 

Tədqiqatın həyata keçirilməsində əsas 
məqsəd V-IX sinif şagirdlərinin riyaziyyatla 
bağlı formalaşdırdıqları düşüncələri metafor 
yolu ilə tədqiq etməkdir. Araşdırmanın məq- 
sədinə uyğun olaraq tədqiqat sualı belə müəy- 
yənləşdirilib: V-IX sinif şagirdləri riyaziyyat 
anlayışı ilə bağlı düşüncələrini yaradarkən 
hansı metaforlardan istifadə edirlər? 


METODOLOGİYA 


Tədqiqat modeli 

Şagirdlərin riyaziyyat anlayışına yüklədikləri 
mənanı metafor yolu ilə müəyyən etmək məq- 
sədilə araşdırmada keyfiyyət metodlarından 
istifadə edilib. Keyfiyyət metodlarına “müşahidə, 
müsahibə və sənəd təhlili kimi məlumat toplama 
üsullarının istifadə edildiyi və təbii mühitdəki 
qavrayışları və hadisələri real və bütöv şəkildə 
ortaya çıxarmaq üçün bir prosesin aparıldığı 
araşdırma” metodları olaraq tərif verilə bilər 
(Yıldırım 8: Şimşek, 2011:39). Tədqiqat modeli 
kimi keyfiyyət metodlarının bir növü olan fe- 
nomenolofi yanaşma seçilib. Fenomenologiya 
yanaşmasının da əsas mahiyyəti bizə tamamilə 
yad olmayan, lakin mənasını tam dərk edə 
bilmədiyimiz hadisələri araşdırmaq məqsədi 
daşıyan tədqiqatları həyata keçirmək üçün 
kömək göstərməsidir (Yıldırım 6: Şimşek, 
2016:69). 


İştirakçılar 

Tədqiqatın iştirakçıları Bakı şəhərində yer- 
ləşən dövlət ümumtəhsil müəssisələrindən 
birindən seçilib. Tədqiqat qrupu 2022/23-cü 
tədris ilində tam orta məktəblərin birində təhsil 
alan V-IX sinif şagirdlərindən ibarətdir. 
Tədqiqatda ümumilikdə 260 şagird iştirak edib. 
Onlardan 140-ı (5406) qız , 120-si (4606) isə 
oğlandır. Onlardan 47-si (1806) 5-ci sinif, 40-ı 
(1596) 6-cı sinif, 59-u (2306) 7-ci sinif , 60-ı 
(2306) 8-ci sinif və 54-ü (2196) isə 9-cu sinifdə 
təhsil alır. 

DATALARIN TOPLANMASI 


Data toplama aləti kimi tədqiqatçı tərəfindən 
hazırlanan metafor anketindən istifadə edilib. 
Sorğu vərəqində iştirakçıların cins və oxuduqları 
sinfi qeyd etmələri üçün demoqrafik məlu- 
matlarını əks etdirən suallar qoyulub. Bununla 
yanaşı, “Riyaziyyat ......................................................... 
bəhzəyir, günki əəə nəsəb dəs 320- 
sorğusu yer alıb. 

Dataların toplanmasında tədqiqatçı tərəfin- 
dən hazırlanan metafor anketi istifadə edilib. 
Bunun üçün 2022/23-cü tədris ilinin 11 
yarimilliyində Bakı şəhərində yerləşən tam orta 
məktəbə müraciət edilib. V-IX sinif şagirdləri 
ilə həyata keçirilən sorğuda şagirdlərə sorğu 
anketini doldurmaları üçün kifayət qədər vaxt 
verilib və onlar bu prosesi təxminən 10 dəqiqə 
ərzində yekunlaşdırıb. 


DATALARIN ANALİZİ 


Şagirdlərdən toplanan 260 data ayrı-ayrılıqda 
təhlil edilib. Bu təhlillərin nəticəsində 45 metafor 
yararsız hesab edilərək tədqiqata daxil edilməyib, 
215 metafor isə tədqiqat daxilində saxlanılıb. 
Mövcud metaforlar ortaq xüsusiyyətlərinə və 
ifadə etdikləri mənaların oxşarlığına görə eyni 
kateqoriyada təsnif edilib. Tədqiqat nəticəsində 
şagirdlərin yaratdığı metaforlara uyğun 10 
müxtəlif kateqoriya müəyyən edilib. Bu kate- 


” ... 


qoriyalar “ehtiyac//zərurət”, “idarəedici”, “güc, 


qüvvət” “əyləncə” “əmək” “daimilik//sonsuzluq” 
“əlaqələndirici” “yol göstərici” “dilemma” və 
“çətinlik//çarəsizlik” olaraq adlandırılıb. Toplanan 
datalar $1, $Z2, $3... və s. kimi kodlanıb və 
nəticələr hissəsində bu kodlara uyğun müvafiq 
nümunələr təqdim edilib. Araşdırmadan əldə 
edilən dataların etibarlılığını təmin etmək 
məqsədi ilə Miles və Huberman (1994:64) tərə- 
findən yaradılan Etibarlılıq £ Fikir birliyi/Fikir 
birliyi £ Fikir ayrılığı x 10006 düsturundan 
istifadə edilib. Hesablamalar nəticəsində ehti- 
yac//zərurət kateqoriyasında 92,706, idarəedici 
kateqoriyasında 90,8306, güc//qüvvət kateqo- 
riyasında 88,306, əyləncə kateqoriyasında 
94,6406, əmək kateqoriyasında 95,8806, daimilik/ 

sonsuzluq kateqoriyasında 92,6106, əlaqələn- 
dirici kateqoriyasında 86,7506, yol göstərici 
kateqoriyasında 87,8806, dilemma kateqori- 
yasında 92,1306 və çətinlik/çarəsizlik kate- 
qoriyasında isə 97,4506 göstərici müəyyən 
edilib. Hər bir kateqoriya üçün faiz göstəricisi 
700/6-dən çox olduğu üçün araşdırmaçı tərə- 
findən müəyyənləşdirilən bu kateqoriyaların 
etibarlı olduğunu demək olar. Son olaraq meta- 
forlar və kateqoriyalar kompüterə köçürülüb, 
Excel proqramında cədvəl yaratmaqla iştirak- 
çıların sayı (f) və faizlər (06) hesablanaraq 
ətraflı təhlil edilib. 


TƏDQİQATIN NƏTİCƏLƏRİ 


Araşdırmanın bu hissəsində tədqiqatın 
məqsədinə uyğun olaraq bir ümumtəhsil 
müəssisəsinin V-IX sinif şagirdlərinin riyaziyyat 
anlayışı ilə bağlı düşüncələrini yaradarkən hansı 
metaforlardan istifadə etdikləri müəyyənləş- 
dirilib, bu metaforların aid olduğu kateqori- 
yaların məzmunu, kateqoriyaları təşkil edən 
metaforlar ətraflı şəkildə təqdim edilib və bu 
kateqoriyalara uyğun şagirdlərin cavablarından 
nümunələr gətirilib. 

Cədvəl 1-də şagirdlərin riyaziyyat anlayışı 
ilə bağlı yaratdıqları 215 yararlı metafor təqdim 
edilib. 


Cədvəl1 Şagirdlərin riyaziyyat anlayışı ilə 
bağlı yaratdığı metaforlar 


No HMetaforun adı f 00 

1 açar 22 102376 
2 beyin 7 3,2696 
3 həyat 7 3,2696 
4 qara rəng 6 2,1996 
3) kosmos 6 2,1996 
6 su 4 18696 
7 İnsan 4 18696 
8 zəncir 4 18696 
9 fizika 4 18696 
10 rəqəm 3 14096 
1 rubik kubu 3 14096 
12 (futbol 3 14096 
13 günəş 2 0,9306 


Metaforun adı 


ağac 

göy qurşağı 

güzgü 

kimya 

balaca qardaş 
qırmızı rəng 

çətinlik 

zibil qutusu 

şah 

bütün fənlərin şahı 
nəfəs almaq 

elmin əsas hissəsi 
kitab 

elmlərin şahı 
düşüncə 

lazımlı bir fənn 
hesablama 

qoz 

telefon 

pul 

insana kömək edən bir əşya 
oksigen 

dəyərli bir əşya 
görmə məhdudiyyətli 
bir insanın eynəyi 
hərflər 

hava 

məktəb çantası 

öz dilimiz 

duz 

elmlərin açarı 
prezident 

başçı 

kral 

lider 

heyvanların kralı aslan 
ağ rəng 

dünyanı idarə edən bir şəxs 
yağışlı gündə isti qəhvə içmək 
meşənin kralı aslan 
xüsusi təyinatlı əsgər 
musiqi 

yaşıl rəng 

göy rəng 

dəniz 

bütün rəng çalarları 
şahmat 


http://as-iournal.edu.az 


— — — — — — — — — — — — —- no Ro no R? Ro To Ro Ro No no Ro RX 


-X———————— 


09376 
09376 
09376 
09376 
09376 
09376 
09376 
09396 
09376 
09376 
09376 
09376 
04796 
04796 
04706 
04796 
04796 
04796 
04706 
04796 
04796 
04706 
04706 
04796 
04776 


04796 
04796 
04706 
04796 
04776 
04796 
04706 
04796 
04796 
04776 
04706 
04776 
04796 
04706 
04796 
04796 
04706 
04706 
04706 
04706 
04706 
04776 
04796 

No Metaforun adı f 00 
62 domino 1 04706 
63 mavi rəng 1 047906 
64 riyaziyyat müəllimi İ 04706 
65 hamburger 1 0.4706 
66 çəhrayı rəng 1 04706 
67 UHH çempionat kuboku 1 04706 
68 burger 1 0,4706 
69 gəzmək 1 0.4706 
70 bir-birinə dolaşmış ip 1 047906 
71 bphbənövşə gülü 1 04706 
72 digərlərinə heç bənzəməyən 

bir insan 1 04706 
173 düyünlənmiş kəndir 1 04706 
74 yer kürəsi 1 0.4706 
175 yol 1 0,4796 
176 qadın 1 0.4706 
77 şəkil 1 0.4796 
178 oyun 1 0,4796 
79 kinofilm 1 0.4706 
80 rəsm çəkmək 1 04706 
81 həyat tərzi 1 04706 
82 uzun yol 1 04706 
83 kosmosdakı ulduz 1 0.4706 
84 ömür 1 0,4796 
85 natural ədədlər 1 04706 
86 çevrə 1 0,47906 
87 özünə qapanmış sakit bir adam 1 0.4706 
88 sonsuzluq 1 0.4706 
89 okean 1 0.4706 
90 ədədlər 1 0.4706 
91 matryoşka 1 0.4706 
92 zəncirlər toplusu 1 0.4706 
93 halqa 1 047906 
94 bir neçə zəncir 1 04706 
95 bir qapının açarı 1 04706 
96 dərin bir quyu 1 0.4706 
97 körpü 1 0,4796 
98 qarışqa sırası 1 0,4796 
99 bütün fənlərin açarı 1 04706 
100 nənə 1 0,47906 
101 boş çoxluq 1 04706 
102 rəqəmlər toplusu 1 04706 


Cədvəl 1-dən də göründüyü kimi, şagirdlər, 
ümumilikdə 141 fərqli metafor yaradıb. Bu 
metaforların təkrarlanma sayı 1-22 arasındadır. 
Ən çox təkrarlanan 5 metaforun 22 (10,2306) 
şagirdin yaratdığı “açar”, 7 (3,2606) şagirdin 
yaratdığı “beyin” və “həyat”, 6 (2,7906) şagirdin 

No Metaforun adı f 00 
103 qara rəngli paltar 1 0,4796 
104 qənddanda qalan ən son konfet 1 0.4796 
105 hir çıxılmaz yol 1 0.4796 
106 qaranlıq bir otaq 1 0,4796 
107 məktəb 1 04706 
108 ucu-bucağı görünməyən yol 1 0.4796 
109 pazl 1 04796 
110 çıxışı olmayan qapı 1 0.4796 
Tll bina 1 04706 
12 ip 1 04706 
113 xarici kino 1 0.4796 
114 kaktus 1 04706 
1155 məhşər 1 0.4796 
116 valideyn 1 04796 
117 düyün düşmüş 1 0.4796 
118 sevdiyim xarici musiqi 1 0.4796 
119 zülm 1 04796 
120 çökəklik 1 04796 
121 bənövşəyi rəng 1 0,4796 
122 nərdivan 1 0,4796 
123 sonu olmayan yol 1 0.4796 
124 çətin dərs 1 0,4796 
125 bacı 1 04706 
126 yemək bişirmək 1 0.4796 
127 sovet maşını 1 0.4706 
128 ölüm təlimi 1 047906 
129 ilan 1 04706 
130 həyəcan 1 0,4796 
131 heç bir zaman öyrənə 

bilməyəcəyimiz sirr 1 0,4796 
132 qarışıq qulaqcıq 1 0.4796 
133 pomidor 1 0,4796 
134 pizza 1 04796 
135 qırılmış bir ayna 1 0,4796 
136 yuxu 1 0:706 
137 lahmacun 1 0.4796 
138 yemək 1 047906 
139 məntiq oyunu 1 0,4796 
140 duyğu 1 04796 
141 oğlan 1 04706 
Cəmi 215 10076 


yaratdığı “kosmos”və “qara rəng” metaforlarının 
olduğunu deyə bilərik. 

215 yararlı metafor təsnif edilərək müxtəlif 
kateqoriyalarda qruplaşdırılıb. Cədvəl 2-də 
şagirdlərin riyaziyyat anlayışı ilə əlaqəli yarat- 
dıqları metaforların kateqoriyaları qeyd edilib. 


Şagirdlərin riyaziyyat anlayışı ilə bağlı düşüncələrinin metafor vasitəsilə tədqiqi 


Şagirdlərin riyaziyyat anlayışı ilə bağlı yaratdığı metaforların kateqoriyaları 


Kateqoriyalar Metaforlar f 00 
Su (4), beyin (4), rəqəm (3), insan (2), nəfəs almaq (1), elmlərin şahı (1), şah (1), 
elmin əsas hissəsi (1), bütün fənlərin şahı (1), kitab (1), düşüncə (1), lazımlı bir fənn (1), 

ehtiyac/zərurət hesablama (1), günəş (1), qoz (1), telefon (1), pul (1), insana kömək edən bir əşya (1), 36 16,7496 
oksigen (1), dəyərli bir əşya (1), görmə məhdudiyyətli bir insanın eynəyi (1), 
hərflər (1), hava (1), məktəb çantası (1), öz dilimiz (1), duz (1), elmlərin açarı (1). 
Adac (2), prezident (1), başçı (1), kral (1), lider (1), şir (1), nar (1), 

idarəedici heyvanların kralı aslan (1), şah (1), bütün fənlərin şahı (1), ağ rəng (1), 14 6,5106 
dünyanı idarə edən bir şəxs (1), qara rəng (1). 


Futbol (3), güzgü (2), musiqi (1), göy qurşağı (1), rubik kubu (1) yaşıl rəng (1), 
göy rəng (1), qara rəng (1), dəniz (1), bütün rəng çalarları (1), oyun (1), rəsm (1), 

əyləncə yağışlı gündə isti qəhvə içmək (1), şahmat (1), domino (1), mavi rəng (1), 25 11,6396 
riyaziyyat müəlliməsi (1), hamburger (1), çəhrayı rəng (1), UEFA çempionat kuboku (1), 
burger (1), gəzmək (1), 
Bənövşə gülü (1), bir-birinə dolaşmış ip (1), rubik kubu (1), beyin (1), 

əmək digərlərinə heç bənzəməyən bir insan (1), həyat (1), yol(1), kinofilm(1), 1 5,296 
özünə qapanmış sakit bir adam (1), düyünlənmiş kəndir (1), qadın (1). 
Kosmos (6), həyat (4), şəkil (1), həyat tərzi (1), uzun yol (1), kosmosdakı ulduzlar (1), 

daimilik/sonsuzluq ömür (1) natural ədədlər (1), nar (1), çevrə (1)yer kürəsi (1), sonsuzluq (1), okean (1), 23 10,706 
ədədlər (1), matryoşka (1). 

əlaqələndirici Fizika (4), zəncir (4), kimya (2), zəncirlər toplusu (1), bir neçə zəncir (1), göy qurşağı (1), 19 88406 
halqa (1), açar (1), dərin bir quyu (1), bir qapının açarı (1), körpü (1), qarışqa sırası (1). 


dilemma Lahmacun (1), yemək (1), məntiq oyunları (1), qırmızı rəng (1), duyğu (1), oğlan (1), 8 37196 
sevdiyim xarici musiqi (1), balaca qardaş (1). 
Qara rəng (4), insan (2), balaca qardaş (2), həyat (2), beyin (2), zibil qutusu (2), 
çətinlik (2) boş çoxluq (1), rəqəmlər toplusu (1), rubik kubu (1) qara rəngli paltar (1), 
qənddanda qalan ən son konfet (1), bir çıxılmaz yol (1), çıxışı olmayan qapı (1), 
məktəb (1), bina (1), ip (1), ucu-bucağı görünməyən yol (1), xarici kino (1), kaktus (1), 
çətinlik/çarəsizlik məhşər (1), qırmızı rəng (1), valideyn (1), düyün düşmüş ip (1), bənövşəyi rəng (1), 52 24/996 
çökəklik (1), zülm (1), nərdivan (1), çətin dərs (1), pazl (1), sonu olmayan yol (1), 
qaranlıq bir otaq (1), heç bir zaman öyrənə bilməyəcəyim sirr (1), bacı (1), 
yemək bişirmək (1), sovet maşını (1), ölüm təlimi (1), ilan (1), həyəcan (1), pomidor (1), 
qarışıq qulaqcıq (1), qırılmış bir ayna (1), pizza (1), yuxu (1). 

Cədvəl 2-dən də göründüyü kimi, şagirdlərin 
riyaziyyat anlayışı ilə bağlı yaratdıqları metaforlar 
ortaq xüsusiyyətləri baxımından 10 müxtəlif 
kateqoriyada təsnif edilib. Bu metaforların 
24,1900-i (f-52) riyaziyyat çətinlik kimi, 16,7406- 
i (f-36) riyaziyyat ehtiyac (Zərurət) kimi, 11,630/6- 
i (f-25) riyaziyyat əyləncə kimi, 11,1606 -i (f-24) 
riyaziyyat yol göstərici kimi, 10,7006-i (f-23) 
riyaziyyat daimilik (sonsuzluq) kimi, 8,8400-i 
(f-19) riyaziyyat əlaqələndirici kimi, 6,5106-i 
(f-14) riyaziyyat idarəedici kimi, 5,1206-i (f-11) 
riyaziyyat əmək kimi, 3,7100-i (f-8) riyaziyyat 
dilemma kimi və 1,4006-i (f-3) riyaziyyat güc 
(qüvvət) kimi kateqoriyasında yer alıb. 


Kateqoriya 1. Riyaziyyat ehtiyac (zərurət) 

kimi 

Riyaziyyat ehtiyac/Zzərurət kimi kateqo- 
riyasında 36 şagird 27 metafor yaradıb. Bu 
kateqoriyanı təşkil edən metaforlar araşdırma 
çərçivəsində yaradılan bütün metaforların 
16,7406-ni təşkil edir. Kateqoriyanın ən çox 
təkrarlanan metaforları su (f-4) və beyin (f-4) 
metaforlarıdır. Bu kateqoriyaya aid olan 
metaforların olduğu nümunələrdə şagirdlərin 
riyaziyyatı daha çox həyatda lazım olan, daim 
ehtiyac və zərurət kimi görünən bir vasitə 
olaraq ifadə etdiklərini görə bilərik. 

“Riyaziyyat suya bənzəyir, çünki su həyatımız 
üçün çox vacibdir. Riyaziyyat da bizə su kimi 
lazımdır. Həyatımızda böyük rol oynayır” (Ş 43). 

“Riyaziyyat beyinə bənzəyir, çünki insanın 
düşünə bilməsi üçün beyin olduqca önəmlidir, 
yəni düşünə bilmək üçün riyaziyyat beyin kimi 
çox vacibdir” (Ş 33). 

“Riyaziyyat nəfəs almağa bənzəyir, çünki nəfəs 
almaq bizə hər zaman lazım olduğu kimi riyaziy- 
yat da bizə hər zaman lazımdır” (Ş 1). 

“Riyaziyyat oksigenə bənzəyir, çünki oksigensiz 
yaşamaq mümkün deyil. Məncə, riyaziyyat fənni 
olmasa digər fənlər öz mahiyyətini itirər” (Ş 127). 

“Riyaziyyat pula bənzəyir, çünki o olmadan 
yaşaya bilmərik” (Ş 125). 

“Riyaziyyat məktəb çantama bənzəyir, çünki 
nə qədər ağır olsa da içindəki hər şey vacibdir” 


($ 173). 

Kateqoriya 2. Riyaziyyat idarəedici kimi 

Riyaziyyat idarəedici kimi kateqoriyasında 
14 şagird 13 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 6,5106-ni təşkil 
edir. Şagirdlər tərəfindən riyaziyyat idarəedici 
kimi kateqoriyasında ən çox istifadə olunan 
metafor ağac (f-2) metaforudur. Bu kateqoriyaya 
aid edilən metaforları təhlil edən zaman 
şagirdlərin riyaziyyatı bir idarəedici vasitə, 
digər hər şeyin əsası kimi gördükləri qənaətinə 
gəlmək olar. Kateqoriyaya aid bəzi nümunələr 
aşağıda göstərilib: 

“Riyaziyyat ağaca bənzəyir, çünki bir ağac 
öz budaqlarını necə idarə edirsə, riyaziyyat da 
digər fənləri idarə edir” (Ş 159). 

“Riyaziyyat dünyanı idarə edən bir şəxsə 
bənzəyir, çünki həyatı idarə etmək üçün bizə 
əsas riyaziyyat lazımdır. Məncə, riyaziyyat ol- 
madan dünyada tarazlıq olmaz” (Ş 3). 

“Riyaziyyat bütün fənlərin şahına bənzəyir, 
çünki digər fənlərin əsasıdır. Riyaziyyatı bilməsək, 
o biri fənləri yaxşı öyrənə bilmərik” (Ş 49). 

“Riyaziyyat heyvanların kralı aslana bənzəyir, 
çünki bütün dərslərin də kralı riyaziyyatdır” 
($ 74). 

“Riyaziyyat şirə bənzəyir, çünki heyvanların 
başçısı şir, fənlərin isə əsası riyaziyyatdır” (Ş 167). 

“Riyaziyyat nara bənzəyir, çünki bütün 
meyvələrin şahı nar, bütün fənlərin şahı isə 
riyaziyyatdır” (Ş 190). 


Kateqoriya 3. Riyaziyyat güc, qüvvət kimi 

Riyaziyyat güc, qüvvət kimi kateqoriyasında 
3 şagird 3 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 1,406-ni təşkil 
edir. Eyni zamanda bu kateqoriya araşdırmada 
yaradılan digər kateqoriyalara nisbətən ən az 
metafora sahib kateqoriyadır. Müvafiq nümu- 
nələri təhlil edən zaman şagirdlərin riyaziyyatı 
güclü və qüdrətli bir fənn kimi gördüklərini 
demək olar. Şagirdlərin riyaziyyat güc, qüvvət 
kimi kateqoriyasına aid olan nümunələr aşağıda 
verilib: 

“Riyaziyyat şirə bənzəyir, çünki riyaziyyat da 
şir kimi qüdrətli fəndir” (Ş 4). 

“Riyaziyyat meşənin kralı aslana bənzəyir, 
çünki bütün fənlərdən daha qüvvətlidir. Riyaziyyat 
çox güclüdür və dəmir yumruq kimidir” (Ş 7). 

“Riyaziyyat xüsusi təyinatlı əsgərə bənzəyir, 
çünki əsgərlərin ən güclüsü xüsusi təyinatlıdır. 
Riyaziyyat da fənlərin ən güclüsüdür” (Ş 59). 


Kateqoriya 4. Riyaziyyat əyləncə kimi 

Riyaziyyat əyləncə kimi kateqoriyasında 25 
şagird 22 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 11,6306-ni təşkil 
edir. Bu kateqoriyada ən çox futbol (f-3) və 
güzgü (f-2) metaforunun yaradıldığını görmək 
mümkündür. Kateqoriyaya uyğun yaradılan 
metaforların olduğu nümunələri təhlil edən za- 
man şagirdlərin riyaziyyatı bənzətdikləri 
anlayışların daha çox əyləncəli, maraqlı olması, 
zövq verməsi və xoş təəssüratlar yaratması ilə 
əlaqəli olduğu müşahidə olunub. Kateqoriyada 
şagirdlərin yaratdığı metaforlara uyğun müvafiq 
nümunələr aşağıda göstərilib: 

“Riyaziyyat futbola bənzəyir, çünki futbolda 
olduğu kimi riyaziyyatda da məntiq, düşüncə 
lazımdır” (Ş 19). 

“Riyaziyyat futbola bənzəyir, çünki futbol kimi 
maraqlı və əyləncəlidir” (Ş 20). 

“Riyaziyyat güzgüyə bənzəyir, çünki bilirsənsə, 
bəyənirsənsə hər saniyə baxmaq istəyirsən” 
(Ş 144). 

“Riyaziyyat şahmata bənzəyir, çünki hər 
ikisində də beyin işlədilir və hər ikisi mənə zövq 
verir” (Ş 6). 

“Riyaziyyat rubik kubuna bənzəyir, çünki hər 
zaman həll edilməyi gözləyir və mən həvəslə hər 
gördükdə həll etməyə can atıram” (Ş 149). 

“Riyaziyyat UEFA çempionat kubokuna 
bənzəyir, çünki onun kimi dəyərlidir” (Ş 47). 

“Riyaziyyat göyqurşağına bənzəyir, çünki 
göyqurşağı kimi rəngarəng, cəlbedici və 
maraqlıdır” (Ş 99). 


Kateqoriya 5. Riyaziyyat əmək kimi 

Riyaziyyat əmək kimi kateqoriyasında 11 
şagird 11 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 5,1206-ni təşkil 


edir. Riyaziyyat üçün kifayət qədər səy gös- 
tərməyin, səbirli olmağın və hər zaman cəhd 
etməyə hazır olmağın vacibliyi vurğulandığı 
bəzi nümunələr aşağıda göstərilib: 

“Riyaziyyat bənövşə gülünə bənzəyir, çünki 
bənövşə gülünü ilk dəfədən sulamasan o heç 
vaxt yaxşı bitməyəcək. Riyaziyyat da onun kimi. 
İlk dəfədən zəhmət çəkib öyrənməsən sonra yaxşı 
öyrənə bilməzsən” (Ş 17). 

“Riyaziyyat rubik kubuna bənzəyir, çünki 
rubik kubu həll etmək səbir və diqqət tələb etdiyi 
kimi riyaziyyat da səbir və diqqət tələb edir” 
($ 69). 

“Riyaziyyat kinofilmə bənzəyir, çünki bir 
hissəsinə baxmasam, diqqət yetirməsəm davamını 
başa düşə bilmirəm və yenidən başlamalı oluram” 
(Ş 143). 

“Riyaziyyat qadına bənzəyir, çünki onlar kimi 
başa düşmək çətindir, ancaq anlamaq istəyən 
üçün yetərincə asan və dərin bir şeydir” (Ş 212). 


Kateqoriya 6. Riyaziyyat daimilik, 

sonsuzluq kimi 

Riyaziyyat daimilik, sonsuzluq kimi kate- 
qoriyasında 23 şagird 15 metafor yaradıb. Bu 
kateqoriyanı təşkil edən metaforlar araşdırma 
çərçivəsində yaradılan bütün metaforların 
10,706-ni təşkil edir. Riyaziyyat daimilik, son- 
suzluq kimi kateqoriyasında ən çox təkrarlanan 
metaforlara kosmos (f“6), həyat (f-4) metaforları 
aiddir. Bu kateqoriyalara aid edilən metaforların 
olduğu nümunələri təhlil edən zaman şagirdlərin 
riyaziyyatı heç bir zaman bitməyən, hər zaman 
var olan, sonsuz davam edən bir anlayış kimi 
izah etdiklərini demək mümkündür. Kate- 
qoriyaya uyğun müvafiq nümunələr aşağıda 
göstərilib: 

“Riyaziyyat kosmosa bənzəyir, çünki 
riyaziyyatdakı misallar və məsələlər kosmos kimi 
sonsuzdur” (Ş 77). 

“Riyaziyyat kosmosa bənzəyir, çünki bildikcə 
və öyrəndikcə daha da dərinləşir, heyrətamiz , 
qeyri-adi gözəlliklərlə dolu olur” (Ş 213). 

“Riyaziyyat matryoşkaya bənzəyir, çünki hər 
dəfə içindən yeni bir şey çıxır” (Ş 116). 

“Riyaziyyat çevrəyə bənzəyir, çünki çevrənin 
üzərindəki nöqtələr kimi sonsuzdur. Hər yeni 

məlumattöyrəndikcə başqa məlumatlar meydana 
çıxır” (Ş 129). 

“Riyaziyyat şəkillərə bənzəyir, çünki onlar 
kimi daim qala bilir” (Ş 45). 

“Riyaziyyat okeana bənzəyir, çünki dərinliyə 
gedərkən çox gözəlliklərini kəşf edirik” (Ş 199). 


Kateqoriya 7. Riyaziyyat əlaqələndirici 

kimi 

Riyaziyyat əlaqələndirici kimi kateqoriyası 
üçün 19 şagird 12 metafor yaradıb. Bu kateqo- 
riyanı təşkil edən metaforlar araşdırma çər- 
çivəsində yaradılan bütün metaforların 8,8406- 
ni təşkil edir. Ən çox təkrarlanan metaforlar 
fizika (f-4), zəncir (4) və kimya (2) olub. Bu 
kateqoriyanı təşkil edən metaforların olduğu 
nümunələrdə, şagirdlərin riyaziyyatı bir 
əlaqələndirici vasitə kimi gördüklərini, riyaziy- 
yatın digər fənlərlə qarşılıqlı əlaqədə olduğunu 
izah etməyə çalışdıqlarını görə bilərik. Həmin 
nümunələrdən bəziləri aşağıda verilib: 

“Riyaziyyat fizikaya bənzəyir, çünki riyaziy- 
yatda da fizikadakı kimi hesablamalı məsələlər 
var” (Ş 76). 

“Riyaziyyat kimyaya bənzəyir, çünki hər 
ikisində hesablamalar var” (Ş 86). 

“Riyaziyyat zəncirə bənzəyir, çünki o hər bir 
elmlə əlaqəlidir. Riyaziyyatı bilməyən heç bir 
elmi bilməz” (Ş 9). 

“Riyaziyyat zəncirə bənzəyir, çünki hər şey 
bir-biri ilə zəncir kimi əlaqəlidir. Uzun bir misal 
yazsaq, bir dənə rəqəmi 0 yazmaq yerinə 6 
yazsaq bütün misal səhv olar” (Ş 18). 

“Riyaziyyat körpüyə bənzəyir, çünki hər bir 
mövzu digəri ilə əlaqəlidir. Bir hissəsini bilməsən 
bütün həyatın gedir” (Ş 13). 

“Riyaziyyat qarışqa sırasına bənzəyir, çünki 
qarışqalardan biri kənara çıxsa, o sıra pozulacaq. 
Misalda da bir rəqəmi səhv yazsaq, hər şey səhv 
olar və pozular” (Ş 35). 

“Riyaziyyat halqalara bənzəyir, çünki bütün 
mövzuları halqalar kimi bir-biri ilə əlaqəlidir” 
($ 93). 

“Riyaziyyat qapının açarına bənzəyir, çünki 
açar sayəsində qapını açır, riyaziyyat sayəsində 
isə digər fənləri öyrənirik” (Ş 39). 

Kateqoriya 8 . Riyaziyyat yol göstərici kimi 

Riyaziyyat yol göstərici kimi kateqoriyasında 
24 şagird 4 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 11,1606-ni təşkil 
edir. Bu kateqoriyada ən çox təkrarlanan metafor 
açar (f-21) metaforudur. Bu kateqoriyanın 
nümunələrinə baxdıqda, istifadə edilən meta- 
forların riyaziyyatın, xüsusilə açar kimi qapıları 
açdığını, yol göstərdiyi mənasında istifadə 
edildiyini müşahidə edə bilərik: 

“Riyaziyyat açara bənzəyir, çünki riyaziyyatı 
biz gələcəyə yol açmaq üçün istifadə edirik” 
($ 16). 

“Riyaziyyat açara bənzəyir, çünki açar bütün 
qapıları açdığı kimi riyaziyyat da bütün qapıları 
açır və problemləri həll edir” (Ş 196). 

“Riyaziyyat bütün fənlərin açarına bənzəyir, 
çünki hər elmə gedən yolda bizə lazım olan əsas 
fəndir. Buna görə də riyaziyyat elmlərin şahı 
olub digər elmlərə yol göstərir” (Ş 36). 

“Riyaziyyat günəşə bənzəyir, çünki günəş kimi 
parıldayaraq və işıq saçaraq bütün elmlərə yol 
açır” (Ş 155). 

“Riyaziyyat nənəmə bənzəyir, çünki riyaziyyat 
da nənəm kimi bilik verir” (Ş 117). 


Kateqoriya 9 . Riyaziyyat dilemma kimi 

Riyaziyyat “dilemma” kimi kateqoriyasında 
8 şagird 8 metafor yaradıb. Bu kateqoriyanı 
təşkil edən metaforlar araşdırma çərçivəsində 
yaradılan bütün metaforların 3,7106-ni təşkil 
edir. Həmin metaforların olduğu nümunələrdə 
şagirdlərin riyaziyyat haqqında konkret fikir- 
lərinin olmadığını görmək mümkündür. Belə 
ki, “çünki” hissəsini təhlil etsək, onların riyaziy- 
yatla bağlı düşüncələrinin tam olmadığı və 
qərarsız olduqları ehtimal oluna bilər. Qeyri- 
müəyyən fikirlərin formalaşdığı riyaziyyat dilem- 
ma kimi kateqoriyasında şagirdlərin yaratdıqları 
metaforlardan bəzi nümunələr aşağıda göstərilib: 

“Riyaziyyat duyğulara bənzəyir, çünki həm 
ağladır, həm də güldürür” (Ş 22). 

“Riyaziyyat məntiq oyunlarına bənzəyir, çünki 
həm çətindir, həm də əyləncəli” (Ş 90). 

“Riyaziyyat sevdiyim xarici musiqiyə bənzəyir, 
çünki sevirəm amma başa düşmürəm” (Ş 130). 

“Riyaziyyat balaca qardaşıma bənzəyir, çünki 
başımı ağrıdır, amma yenə də sevirəm” (Ş 113). 


Kateqoriya 10 . Riyaziyyat çətinlik 

(çarəsizlik) kimi 

Riyaziyyat çətinlik//çarəsizlik kimi kateqo- 
riyasında 52 şagird 44 metafor yaradıb. Bu 
kateqoriyanı təşkil edən metaforlar araşdırma 
çərçivəsində yaradılan bütün metaforların 
24,1906-ni təşkil edir. Onu da qeyd edək ki, bu 
kateqoriya ən çox metaforun yaradıldığı və aid 
edildiyi kateqoriyadır. Kateqoriyanın ən çox 
təkrarlanan metaforları qara rəng (f“4), insan 
(f-2), həyat (f-2), çətinlik (f-2), beyin (f-2) və 
zibil qutusu (fE2) metaforlarıdır. Bu kateqoriyaya 
aid metaforların olduğu nümunələr təhlil edilən 
zaman, əslində, hər birinin mənfi məna ifadə 
etdiyini görə bilərik. Şagirdlərin riyaziyyatı başa 
düşülməyən, çətin, qəliz və bir o qədər də 
darıxdırıcı bir fənn kimi izah etdikləri müvafiq 
nümunələr aşağıda göstərilib: 

“Riyaziyyat qara rəngə bənzəyir, çünki nə 
qədər çalışsan da, hər zaman sual işarəsi qalır 
və həyatımızı qaraldır” (Ş 89). 

“Riyaziyyat nərdivana bənzəyir, çünki pillə- 
pillə çətinlikləri artır” (Ş 81). 

“Riyaziyyat zibil qutusuna bənzəyir, qıraqdan 
dolu görünür, amma içində mənasız və boş şeylər 
də var” (Ş 58). 

“Riyaziyyat pizzaya bənzəyir, çünki pizza kimi 
qarışıqdır” (Ş 32). 

“Riyaziyyat pazla bənzəyir, çünki onun kimi 
qarışıqdır” (Ş 87). 

“Riyaziyyat balaca bacıma bənzəyir, çünki 
onun kimi darıxdırıcıdır” (Ş 115). 

“Riyaziyyat həyata bənzəyir, çünki onun kimi 
qəlizdir” (Ş 121). 

“Riyaziyyat xarici kinoya bənzəyir, çünki 
baxanda maraqlı gəlir, amma heç nə başa düş- 
mürəm və vaxt itkisi hesab edirəm” (Ş 128). 

“Riyaziyyat insanlara bənzəyir, çünki onu da 
anlamaq olmur” (Ş 161). 

“Riyaziyyat valideynlərimə bənzəyir, çünki 
onu da heç cür başa düşə bilmirəm” (Ş 163). 

“Riyaziyyat sovet maşınına bənzəyir, çünki 
çox səs-küy edir və başımı ağrıdır” (Ş 119). 


MÜZAKİRƏ VƏ TÖVSİYƏLƏR 


Araşdırmanın bu hissəsində daha əvvəlki 
hissədə təqdim olunan nəticələr müzakirə edilib. 

Yaradılan kateqoriyalar arasında ən çox 
metaforun yaradıldığı riyaziyyat çətinlik, 
çarəsizlik kimi kateqoriyasıdır. Kateqoriyanın 
ən çox təkrarlanan metaforları “qara rəng” 
“insan” “həyat”, “çətinlik” “beyin” və “zibil qutusu” 
metaforlarıdır. Şagirdlər riyaziyyatın qarışıq və 
mürəkkəb bir dərs olduğunu bildirib, çətin başa 
düşülən və darıxdırıcı bir dərs olmasına görə 
riyaziyyatı sevmədiklərini izah etmək məqsədilə 
mənfi məna ehtiva edən metaforlar yaradıblar. 
Tədqiqatdan əldə edilən bu nəticə mövzu ilə 
əlaqəli həyata keçirilən bəzi araşdırmaların 
nəticələrilə paralellik təşkil edir. 

Riyaziyyatın sonsuz, anlaşılmaz məsələləri 
ehtiva edən, şagirdlər tərəfindən çətin başa 
düşülən düsturlardan, yadda saxlamağı tələb 
edən qaydalardan və mürəkkəb simvollardan 
ibarət bir fənn kimi qəbul edildiyi müvafiq 
çalışmaların nəticəsi cari çalışmanın nəticəsi 
ilə bənzərlik təşkil edə bilər (Garofalo, 1989, 
Oflaz, 2011, Schoenfeld, 1989, Thompson, 1984). 
Memnun (2015) və Thibodi (2017) tərəfindən 
həyata keçirilən tədqiqatda şagirdlərin riyaziy- 
yatla bağlı mənfi məna ehtiva edən ifadələrdən 
istifadə etməsi müşahidə olunub. Müvafiq 
tədqiqatda əldə olunan nəticə ilə bu tədqiqatın 
nəticələri arasında oxşarlıq olduğu qeyd oluna 
bilər. Digər oxşar nəticə isə şagirdlərin sinif 
səviyyələri artdıqca onların riyaziyyata qarşı 
münasibətlərinin mənfi istiqamətə dəyişməyə 
meyilli olmasıdır. Bəzi tədqiqat nəticələri f(Um- 
manel, 2017, Yıldırım, 2019) göstərir ki, şagirdlər 
yuxarı sinifə keçdikcə onların riyaziyyat fənninə 
qarşı münasibətləri də mənfiyə doğru dəyişir 

“Riyaziyyat” və “riyaziyyat müəllimi” anlayışı 
haqqında 6, 7 və 8-ci siniflərin düşüncələrinin 
metafor vasitəsi ilə öyrənildiyi çalışmada 
riyaziyyata qarşı formalaşan fikirlərin mənfi 
məna ehtiva etdiyi nəticəsi əldə edilib (Karaca 
ğ: Ada, 2018). Bənzər nəticələrin əldə edildiyi 
başqa bir çalışma 8-ci sinifdə təhsil alan şagird- 
lərlə həyata keçirilib. Kençin (2019) reallaşdır- 
dığı çalışmanın nəticələrinə əsasən şagirdlərin 

riyaziyyat dərsinə dair mənfi mühakimələr 
kateqoriyasında yaratdığı metaforların sayca 
üstünlük təşkil etdiyi aşkar olunub. Belə ki, bu 
çalışmada da şagirdlərin riyaziyyatı bənzətmək 
üçün mənfi analogiyalardan istifadə etdiyi və 
bu fənni sevmədikləri müəyyən edilib. 

Mövcud çalışmanın nəticələrinin təhlilindən 
də göründüyü kimi, mənfi məna ehtiva edən 
metaforlar ağırlıq təşkil edir. Lakin tədqiqatda 
müsbət məna ifadə edən metaforların da yara- 
dıldığını qeyd etmək olar. Bu nəticənin həyata 
keçirilən digər tədqiqatların nəticələri ilə, 
qismən də olsa, bənzərlik təşkil etdiyi düşünülə 
bilər. 

Reeder və digərlərinin (2009) ibtidai sinif 
müəllimlərinin riyaziyyatla bağlı düşüncələrini 
öyrənmək məqsədi ilə həyata keçirdiyi araş- 
dırmada müəllimlərin riyaziyyatı inkişaf, səyahət 
və istehsal kimi gördükləri nəticəsi əldə edilib. 
Bənzər olaraq, riyaziyyatın bir hesablama vasitəsi 
kimi təsvir edildiyi (Bahadır 8: Özdemir, 2012), 
onun bələdçi, zərurət, əbədiyyət kimi izah edil- 
diyi (Güler və dig, 2012), müəllim namizədlərin 
riyaziyyatı əyləncəli bir məşğuliyyət kimi 
düşündükləri (Güner, 2013), riyaziyyatın bir 
proses kimi qələmə verildiyi (Latterell £ VVilson, 
2017) tədqiqatların nəticələrinin qismən də 
olsa, cari çalışmanın müsbət mühakimələr olan 
nəticələri ilə oxşarlığının olduğu ehtimal edilə 
bilər. 

Ədəbiyyatlarda bənzər mövzuların olduğu 
tədqiqatları təhlil edərkən riyaziyyatın mənfi 
anlayış kimi təsvir edildiyi çalışmaların cari 
çalışma nəticələri ilə paralellik təşkil etdiyi, 
müsbət və ya fərqli anlayış kimi dəyərləndirildiyi 
çalışmaların nəticələrinin isə cari nəticələrlə 
ziddiyyət təşkil etdiyini, lakin buna baxmayaraq, 
mövcud kateqoriyaların metaforları və onların 
ehtiva etdiyi mənalar ilə bənzərliyini görmək 
mümkün olub. 

Ümumilikdə isə araşdırmanın nəticələrinə 
əsasən şagirdlərin riyaziyyatı mürəkkəb, çətin 
başa düşülən, darıxdırıcı və maraqsız bir fənn 
kimi gördükləri, buna uyğun mənfi məna ehtiva 
edən ifadələrdən istifadə etdikləri qənaətinə 
gəlinə bilər. Şagirdlərin riyaziyyat elmi ilə əlaqəli 
hər hansı bir hadisə və ya situasiya ilə bağlı 

yaşadıqları təcrübələrinin onların bu fənn haq- 
qında qavrayışlarının formalaşmasına təsir 
etdiyi təxmin edilir. Fənn haqqında mənfi fikir- 
lərin formalaşmasının səbəblərinin müəyyən- 
ləşdirilməsi və müvafiq istiqamətdə tədbirlərin 
görülməsi böyük əhəmiyyət daşıyır. Ümumi 
olaraq, əldə olunan nəticələrə uyğun olaraq 
aşağıdakı fəaliyyətlərin icrası tövsiyə olunur: 

ə Müvafiq fənn müəllimləri riyaziyyatı başa 
düşməyən, anlamaqda çətinlik çəkən hər 
bir şagird üçün dəstəkləyici mühit yarat- 
malıdır. 

ə Riyaziyyatın tədrisi prosesində mövcud prob- 
lemli çalışmaları şagirdlərlə birlikdə müzakirə 
etməli, şagirdlər layihə əsaslı və oyun əsaslı 
öyrənmə fəaliyyətlərinə cəlb edilməlidir. 

ə Şagirdlərə riyaziyyatın gündəlik həyatımızın 
bir parçası olduğu izah olunmalıdır. Riyazi 
anlayışları və ifadələri rahat başa düşmələri 
üçün şagirdlərə fənlərarası və fənnüstü in- 
teqrasiyaya uyğun müvafiq nümunələr 
göstərilə bilər. 

ə Şagirdlərə riyaziyyatın qeyri-adi tərəfləri 
(Fibbonaçi sırası, Qızıl bölgü və s.) haqqında 
məlumat verərək onlarda fənnə qarşı maraq 
yaradıla bilər. 

ə Riyaziyyatı daha yaxşı başa düşmələri üçün 
şagirdlər praktiki tədqiqatlara cəlb edilə, 
tədris prosesində simulyasiya və rollu oyun- 
lardan istifadə edilə bilər. 

